

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē kiṣkindhākāṇḍē*

**॥ *ēkōnecatvāriṃśaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ *ēkōnacatvāriṃśaḥ sargaḥ* ॥

śrīrāmēṇa sugrīvaṃ prati kṛtajñatāyāḥ prakāśanaṃ  
vibhinnavānarayūthapatīnāṃ sainyaiḥ sahāgamanam

iti bruvāṇaṃ sugrīvaṃ  
rāmō dharmabhṛtāṃ varaḥ |  
bāhubhyāṃ sampariṣvajya  
pratyuvāca kṛtāñjalim || 4.39.1 ||

yadindrō varṣatē varṣaṃ  
na taccitraṃ bhaviṣyati |  
ādityō'sau sahasrāṃśuḥ  
kuryād vitimiraṃ nabhaḥ || 4.39.2 ||

candramā rajanīṃ kuryāt  
prabhayā saumya nirmalām |  
tvadvidhō vāpi mitrāṇāṃ  
prītiṃ kuryāt parantapa || 4.39.3 ||

ēvaṃ tvayi na taccitraṃ  
bhavēd yat saumya śōbhanam |

jānāmyahaṃ tvāṃ sugrīva  
satataṃ priyavādinam || 4.39.4 ||

tvatsanāthaḥ sakhē saṅkhyē  
jētāsmi sakalānarīn |  
tvamēva mē suhr̥nmitraṃ  
sāhāyyaṃ kartumarhasi || 4.39.5 ||

jahārātmavināśāya  
maithilīṃ rākṣasādhamah |  
vañcayitvā tu paulōmī -  
manuhlādō yathā śacīm || 4.39.6 ||

nacirāt taṃ vadhiṣyāmi  
rāvaṇaṃ niśitaiḥ śaraiḥ |  
paulōmyāḥ pitaraṃ dr̥ptaṃ  
śatakaturivārihā || 4.39.7 ||

ētasminnantarē caiva  
rajaḥ samabhivartata |  
uṣṇatīvrāṃ sahasrāṃśō -  
śchādayad gaganē prabhām || 4.39.8 ||

diśaḥ paryākulāścāsaṃ -  
stamasā tēna dūṣitāḥ |  
cacāla ca mahī sarvā  
saśailavanakānanā || 4.39.9 ||

tatō nagēndrasaṅkāśai -  
stīkṣṇadaṃṣṭrairmahābalaiḥ |

kr̥tsnā sañchāditā bhūmi -

rasaṅkhyēyaiḥ plavaṅgamaiḥ || 4.39.10 ||

nimēṣāntaramātrēṇa

tatastairhariyūthapaiḥ |

kōṭīśataparīvārai -

rvānarairhariyūthapaiḥ || 4.39.11 ||

nādēyaiḥ pārvatēyaiśca

sāmudraiśca mahābalaiḥ |

haribhirmēghanirhrādai -

ranyaiśca vanavāsibhiḥ || 4.39.12 ||

taruṇādityavarṇaiśca

śaśigauraiśca vānaraiḥ |

padmakēsaravarṇaiśca

śvētairhēmakṛtālayaiḥ || 4.39.13 ||

kōṭīśahasrairdaśabhiḥ

śrīmān parivṛtastadā |

vīraḥ śatabalirnāma

vānaraḥ pratyadṛśyata || 4.39.14 ||

tataḥ kāñcanaśailābha -

stārāyā vīryavān pitā |

anēkairbahusāhasraiḥ

kōṭibhiḥ pratyadṛśyata || 4.39.15 ||

tathāparēṇa kōṭīnām

sahasrēṇa samanvitaḥ |

pitā rumāyāḥ samprāptaḥ  
sugrīvaśvaśurō vibhuḥ || 4.39.16 ||

padmakēsarasaṅkāśa -  
staruṇārkanibhānanaḥ |  
buddhimān vānaraśrēṣṭhaḥ  
sarvavānarasattamaḥ || 4.39.17 ||

anēkairbahusāhastrai -  
rvānarāṇāṃ samanvitaḥ |  
pitā hanumataḥ śrīmān  
kēsariḥ pratyadṛśyata || 4.39.18 ||

gōlāṅgūlamahārājō  
gavākṣō bhīmavikramaḥ |  
vṛtaḥ kōṭisahasrēṇa  
vānarāṇāmadṛśyata || 4.39.19 ||

ṛkṣāṇāṃ bhīmavēgānāṃ  
dhūmraḥ śatrunibarhaṇaḥ |  
vṛtaḥ kōṭisahasrābhyāṃ  
dvābhyāṃ samabhivartata || 4.39.20 ||

mahācalanibhairghōraiḥ  
panasō nāma yūthapaḥ |  
ājagāma mahāvīrya -  
stisṛbhiḥ kōṭibhirvṛtaḥ || 4.39.21 ||

nīlāñjanacayākārō  
nīlō nāmaīṣa yūthapaḥ |

adṛśyata mahākāyaḥ

kōṭibhirdaśabhirvṛtaḥ || 4.39.22 ||

tataḥ kāñcanaśailābhō

gavayō nāma yūthapaḥ |

ājagāma mahāvīryaḥ

kōṭibhiḥ pañcabhirvṛtaḥ || 4.39.23 ||

darīmukhaśca balavān

yūthapō'bhyāyayau tadā |

vṛtaḥ kōṭisahasrēṇa

sugrīvaṃ samavasthitaḥ || 4.39.24 ||

maindaśca dvividaścōbhā -

vaśviputrau mahābalau |

kōṭikōṭisahasrēṇa

vānarāṇāmadṛśyatām || 4.39.25 ||

gajaśca balavān vīra -

stisṛbhiḥ kōṭibhirvṛtaḥ |

ājagāma mahātējāḥ

sugrīvasya samīpataḥ || 4.39.26 ||

ṛkṣarājō mahātējā

jāmbavānnāma nāmataḥ |

kōṭibhirdaśabhirvyāptaḥ

sugrīvasya vaśē sthitaḥ || 4.39.27 ||

rumaṇō nāma tējasvī

vikrāntairvānarairvṛtaḥ |

āgatō balavāṃstūrṇaṃ  
kōṭīsatasamāvṛtaḥ || 4.39.28 ||

tataḥ kōṭisahasrāṇāṃ  
sahasrēṇa śatēna ca |  
pṛṣṭhatō'nugataḥ prāptō  
haribhīrgandhamādanaḥ || 4.39.29 ||

tataḥ padmasahasrēṇa  
vṛtaḥ śaṅkuśatēna ca |  
yuvarājō'ṅgataḥ prāptaḥ  
pitustulyaparākramaḥ || 4.39.30 ||

tatastārādyutistārō  
haribhīrbhīmavikramaiḥ |  
pañcabhīrharikōṭībhi -  
rdūrataḥ paryadr̥śyata || 4.39.31 ||

indrajanuḥ kavīrvīrō  
yūthapaḥ pratyadr̥śyata |  
ēkādaśānāṃ kōṭīnā -  
mīśvarastaiśca saṃvṛtaḥ || 4.39.32 ||

tatō rambhastvanuprāpta -  
staruṇādityasannibhaḥ |  
ayutēna vṛtaścaiva  
sahasrēṇa śatēna ca || 4.39.33 ||

tatō yūthapatīrvīrō  
durmukhō nāma vānaraḥ |

pratyadṛśyata kōṭibhyāṃ  
dvābhyāṃ parivṛtō balī || 4.39.34 ||

kailāsaśikharākārai -  
rvānarairbhīmavikramaiḥ |  
vṛtaḥ kōṭisahasrēṇa  
hanumān pratyadṛśyata || 4.39.35 ||

nalaścāpi mahāvīryaḥ  
saṃvṛtō drumavāsibhiḥ |  
kōṭīśatēna samprāptaḥ  
sahasrēṇa śatēna ca || 4.39.36 ||

tatō dadhimukhaḥ śrīmān  
kōṭibhirdaśabhirvṛtaḥ |  
samprāptō'bhinadamstasya  
sugrīvasya mahātmanaḥ || 4.39.37 ||

śarabhaḥ kumudō vahni -  
rvānarō raṃha ēva ca |  
ētē cānyē ca bahavō  
vānarāḥ kāmarūpiṇaḥ || 4.39.38 ||

āvṛtya pṛthivīṃ sarvāṃ  
parvatāṃśca vanāni ca |  
yūthapāḥ samanuprāptā  
yēśāṃ saṅkhyā na vidyatē || 4.39.39 ||

āgatāśca niviṣṭāśca  
pṛthivyāṃ sarvavānarāḥ |

āplavantaḥ plavantaśca  
 garjantaśca plavaṅgamāḥ |  
 abhyavartanta sugrīvaṃ  
 sūryamabhragaṇā iva || 4.39.40 ||

kurvāṇā bahuśabdāmśca  
 prakṛṣṭā bāhuśāliṇaḥ |  
 śirōbhirvānarēndrāya  
 sugrīvāya nyavēdayan || 4.39.41 ||

aparē vānaraśrēṣṭhāḥ  
 saṅgamyā ca yathōcitam |  
 sugrīvēṇa samāgamyā  
 sthitāḥ prāñjalayastadā || 4.39.42 ||

sugrīvastvaritō rāmē  
 sarvāmstān vānararṣabhān |  
 nivēdayitvā dharmajñaḥ  
 sthitāḥ prāñjalirabravīt || 4.39.43 ||

yathāsukhaṃ parvatanirjharēṣu  
 vanēṣu sarvēṣu ca vānarēndrāḥ |  
 nivēśayitvā vidhivad balāni  
 balaṃ balajñaḥ pratipattumīṣṭē || 4.39.44 ||

|| ityārṣē śrīmadrāmāyaṇē vālmīkiyē ādikāvye  
 kiṣkindhākāṇḍē ēkōnacatvāriṃśaḥ sargaḥ ||